



Ref. Tagħna SPI/SCI/03/2026

ĊIRKULARI NUMRU SPI/SCI/03/2026

Lis- Sindki, Viċi Sindki,
Kunsillieri u Segretarji Eżekuttivi
Kunsilli Lokali

Kopja lill- Presidenti, Viċi Presidenti,
Membri u Segretarji Eżekuttivi
Kunsilli Reġjonali

Minghand: Id-Direttur (Gvern Lokali) Strategija u Implimentazzjoni ta' *Policy*

Suġġett: Finanzjament - Milied 2026

Data: 11 ta' Marzu 2026

1. Għan

Il-Milied dejjem kellu post speċjali ħafna fil-ħajja tal-poplu Malti u Għawdx. F'dan iż-żmien tas-sena l-maġġoranza tan-nies jiċċelebraw u jgawdu kemm bħala individwi, kif ukoll bħala familja u komunità. Minkejja dan, filwaqt li wħud ikunu qegħdin jifirħu u jiltaqgħu mal-għeżież u l-ħbieb tagħhom, għal xi wħud dan iż-żmien jista' jkun kemm xejn aktar diffiċli.

L-għan ta' dan il-finanzjament huwa proprju biex tagħti l-opportunità lill-Kunsilli Lokali jorganizzaw attivitajiet u jieħdu inizjattivi f'dan il-perjodu li jservu ta' għodda sabiex kull resident ikun jista' jiċċelebra dan iż-żmien kif jixraq.

Dawn l-attivitajiet joħolqu atmosfera ta' festa u jagħtu l-ħajja lill-lokalitajiet tagħna bl-għan ewlieni li jsaħħu r-relazzjonijiet u joħolqu sens ta' appartenenza fil-komunità, tama, inkoraġġiment, solidarjetà u inklużjoni speċjalment lejn dawk li huma anqas ixxurtjati.

2. Objettivi

- 2.1 Aktar koeżjoni fil-komunità, inkluzjoni, solidarjetà, diversità, saħħa u benessere;
- 2.2 Aktar promozzjoni ta' artisti lokali f'diversi setturi;
- 2.3 Promozzjoni, tağħlim u żvilupp ta' ħiliet fir-rigward ta' tradizzjonijiet Maltin; u
- 2.4 Innovazzjoni, kreattività, programmi ta' kwalità u sostenibbli għall-futur.

3. Eligibilità

- 3.1 Il-Kunsilli Lokali ta' Malta u Għawdex.

4. Kriterji ta' Evalwazzjoni

Il-proposta li se tiġi sottomessa se tiġi evalwata fuq il-kriterji msemmija hawn taħt:

- 4.1 Attività jew programm t'attivitajiet li jinkoraġġixxi komunità attiva bl-involvement, l-partecipazzjoni jew s-sħubija inklussiva tar-residenti, negozji, kumpaniji, klabbs u NGOs lokali u oħrajn (20%);
- 4.2 Attività jew programm t'attivitajiet li jinkludi tradizzjonijiet Maltin tal-Milied u karatteristiċi lokali, diversità u multikulturali (20%);
- 4.3 Attività jew programm t'attivitajiet li jippromovi talenti lokali u tağħlim f'diversi snajja' relatati mal-Milied (20%);
- 4.4 L-istrateġija promozzjonali (15%);
- 4.5 Programmi innovattivi, kreattivi, ta' kwalità u sostenibbli (20%);
- 4.6 Il-formula tal-applikazzjoni mimlija b'mod korrett, bl-informazzjoni u d-dokumenti provduti kollha fil-ħin stipulat skont Artiklu 8.2 (5%).

5. Linji Gwida

- 5.1 Linji gwida ta' ideat u attivitajiet li jistgħu jiġu nkluzi fil-programm propost għal dan il-finanzjament:

- Programm li jheggeg in-nies jaħdmu flimkien u jkunu kreattivi anke bl-użu ta' materjal riċiklat, bħal kreazzjoni ta' kartolini tal-Milied originali b'messaġġi speċjali għad-djar tal-anzjani, kif ukoll kreazzjoni ta' presepji b'materjal riċiklat.
- Jiġu organizzati *car boot sales* li jkollhom għal-bejgħ dekorazzjonijiet u temi natalizji riċiklati;
- Attivitajiet li jheggu l-involvement ta' tfal u l-anzjanità attiva biex joħolqu affarijiet tal-Milied li jistgħu jingħataw bħala rigali lill-anzjani u lil dawk il-persuni vulnerabbli;
- Attivitajiet multi-kulturali li jipromwovu d-diversità, l-kultura, kif ukoll tradizzjonijiet Maltin li għandhom x'jaqsmu mal-Milied;
- Jiġu organizzati sessjonijiet ta' qari b'tema natalizja fil-libreriji jew attivitajiet relatati;
- Jiġu organizzati serati fejn jintwerew films bit-tema tal-Milied, fil-miftuħ;
- Jiġu organizzati serati li jinkoraġġixxu kant u għana tal-Milied bil-Malti;
- Esebizzjonijiet u wirjiet;
- Parati u spettakli teatrali (inkluż dawk fuq il-baħar, dejjem jekk it-temp jippermetti).

Din il-lista għandha isservi bħala għodda għall-ippjanar tal-attivitajiet li jistgħu jiġu proposti taħt dan il-finanzjament. Għaldaqstant, il-Kunsilli Lokali li ħa jkunu qegħdin japplikaw għal dan il-fond, huma mhegga li jkunu kreattivi u jissottomettu aktar ideat innovattivi.

6. Kundizzjonijiet tas-Sottomisjonijiet

Il-Kunsilli Lokali interessati għandhom isegwu dawn il-kundizzjonijiet fis-sottomissjonijiet:

- 6.1 Il-Kunsill Lokali huwa mitlub li jissottometti l-proposta tiegħu permezz ta' l-applikazzjoni hawn meħmuża (Appendiċi I). **Huwa importanti li tinghata l-informazzjoni u jiġu sottomessi d-dokumenti kollha mitluba peress li fin-nuqqas ta' dan l-applikazzjoni tiġi kkunsidrata mhux eliġibbli mill-Bord ta' l-Evalwazzjoni;**
- 6.2 Kull Kunsill Lokali jista' japplika **għal attività wahda biss**. Għaldaqstant, attività tista' tkun mifruxa fuq perjodu ta' granet;
- 6.3 Kull attività proposta għandha tiegħu in konsiderazzjoni **l-oġettivi, l-kriterji ta' evalwazzjoni u l-kundizzjonijiet** imsemmija f'din iċ-Ċirkulari;

Direttorat Għall-Gvern Lokali, Strategija u Implimentazzjoni ta' *Policy*
Bini tal-Gvern Lokali, Triq il-Gvern Lokali, Qasam Industrijali, Marsa, MRS 3000

- 6.4 Kull sottomissjoni ha tiġi evalwata skont il-kriterji ta' evalwazzjoni msemmija f' Artiklu 4 ta' din iċ-Ċirkulari;
- 6.5 Attivitajiet li huma inklużi fil-programm ta' attivitajiet tal-Regjun Kulturali jew iffinanzjati minn xi skema oħra maħruġa minn dan id-Direttorat, m'humiex eliġibbli;
- 6.6 Il-Kunsilli Lokali li ha japplikaw għal din l-iskema għandhom jikkoordinaw mal-Meniger tal-Kultura fi hdan il-Kunsill Reġjonali (fl-assenza tiegħu/tagħha mas-Segretarju Eżekuttiv) d-data/i ta' l-attività. Dan sabiex jiġu evitati, kemm jista' jkun, attivitajiet fl-istess granet fl-istess Reġjun. Tali ppjanar jiżgura li l-attivitajiet miżmuma fl-istess Reġjun, aktar milli jikkompetu kontra xulxin, jikkumplementaw lil xulxin u jservu bħala katina ta' avvenimenti natalizji;
- 6.7 Il-Kunsill Reġjonali li ha jkun qed jospita r-Regjun Kulturali għandu kemm jista' jkun jiżgura li fejn hu possibbli, l-attivitajiet taħt din l-iskema ma jsirux fl-istess dati ta' daww l-attivitajiet fil-programm tar-Regjun Kulturali;
- 6.8 **Kull Kunsill Reġjonali għandu jissottometti kalendarju li għandu jinkludi l-attivitajiet natalizji kollha, iffinanzjati minn dan id-Direttorat li ser jiġu mtellgħa fil-konfini tal-Regjun tiegħu qabel jibda l-perjodu ta' din l-iskema;**
- 6.9 L-applikazzjoni għandha tinkludi deskrizzjoni dettaljata tal-attività inkluż l-istimi tal-ispejjeż involuti. Għandu wkoll jiġi ndikat kif kull attività ha tissodisfa l-kriterji ta' evalwazzjoni;
- 6.10 Għandhom ukoll jiġu mehmuża ritratti tal-post/postijiet fejn ser isiru l-attivitajiet;
- 6.11 Il-Bord ta' Evalwazzjoni jirriżerva d-dritt li ma jikkunsidrax il-proposta sottomessa minn Kunsill/i Lokali jekk din ma tkunx tindirizza l-**Għan** u l-**Kriterji ta' Evalwazzjoni**, kif ukoll il-**Kundizzjonijiet** ta' din iċ-Ċirkulari;
- 6.12 Kunsill Lokali jista' jagħmel sħubija ma' terzi biex jimplimenta l-proposta. Minkejja dan, il-Kunsill Lokali jibqa' responsabbli biex jiżviluppa kull attività u jiżgura li ssir b'suċċess. F'dan il-każ il-Kunsill Lokali huwa obligat li jipprezenta l-lista tat-terzi li ha jkun qad jidhlu bi sħubija fl-organizzazzjoni ta' xi attività;
- 6.13 **L-attività li għaliha qed jintalab il-finanzjament għandha tkun approvata mill-Kunsill u titniżżel fil-minuti flimkien mar-referenza ta' l-iskema li l-Kunsill ikun qad japplika għaliha. Kopja shiha ta' dawn il-minuti ffirmati u approvati għandhom jiġu mehmuża mal-applikazzjoni. Għandha tiġi approvata wkoll l-ispiza li se jiffinanzja l-Kunsill.** F'każ li l-minuti ma' jkunux għadhom ġew approvati sad-data ta' l-għeluq ta' l-iskema, tiġi aċċettata kopja tar-Riżoluzzjoni ffirmata, hekk kif inhu stipulat fl-Ordinijiet Permanenti (Sitt Skeda, Artikolu 43) tal-Att dwar il-Gvern Lokali, Kap. 363;

- 6.14 **Applikazzjoni tiġi skwalifikata jekk il-minuti ma jirriflettux l-approvazzjoni tal-attività li għaliha l-Kunsill ikun qiegħed japplika, kif ukoll l-approvazzjoni li l-Kunsill huwa dispost li jiffinanzja l-bilanċ tal-flus;**
- 6.15 Mal-applikazzjoni għandha tiġi mimlija wkoll id-dikjarazzjoni li l-Kunsill Lokali jinsab f'posizzjoni finanzjarja stabbli, u li kapaċi jissodisfa l-artiklu 7.14 ta' din iċ-Ċirkulari inkluż l-ammont li se jiġi ffinanzjat mill-Kunsill Lokali. Dan id-dokument jinkludi wkoll dikjarazzjoni li l-istess spejjeż elenkati fl-applikazzjoni, li qed jiġi mitlub il-finanzjament għalihom mhumiex iffinanzjati minn xi fondi oħra. Din id-dikjarazzjoni għandha tiġi ffirmata wkoll mis-Sindku u s-Segretarju Eżekuttiv tal-Kunsill Lokali;
- 6.16 L-applikazzjoni trid tkun iffirmata mis-Sindku u mis-Segretarju Eżekuttiv kif indikat fl-istess applikazzjoni. Kull paġna u dokument fl-applikazzjoni trid tkun ukoll inizjalata mis-Sindku u mis-Segretarju Eżekuttiv;
- 6.17 **Applikazzjonijiet mhux kompluti hekk kif indikat f'din iċ-Ċirkulari, jiġu eliminati.**

7. Kundizzjonijiet dwar Implimentazzjoni

- 7.1 Il-perjodu ta' l-implimentazzjoni ta' dan il-programm huwa mit-**Tlieta, 1 ta' Diċembru 2026 sal-Ġimgħa, 8 ta' Jannar 2027**;
- 7.2 Il-Kunsill/i Lokali għandhom strettament iżommu mal-programm propost fl-applikazzjoni u li jkun ġie approvat mill-Bord ta' Evalwazzjoni. Għandu jiġi notifikat id-Direttorat minnufih jekk ikun hemm bżonn ta' xi tibdiliet. Il-bidliet ma jistgħux jiġu implimentati sakemm tingħata l-approvazzjoni;
- 7.3 Il-Kunsill Lokali għandu jaċċerta ruħu li jottjeni kwalsijasi permessi u/jew liċenzji li jistgħu jkunu meħtieġa in konnessjoni mal-kontenut kollu tal-programm propost inkluż prekawzjonijiet u azzjonijiet meħtieġa rigward is-Saħħa u s-Sigurtà fuq il-post fejn ha sir l-attività;
- 7.4 Il-Kunsill Lokali huwa obligat ukoll li jagħmel *risk assessment* tal-attività u din għandha tkun koperta b'polza ta' assigurazzjoni. Għandha tittieħed kull azzjoni neċessarja hekk kif jiġi indikat fir-*risk assessment* sabiex nissalvagwardjaw is-Saħħa u s-Sigurtà kemm tal-partecipanti kif ukoll tal-persuni li jattendu;
- 7.5 Il-Kunsill Lokali jrid jimxi strettament mal-proċeduri tax-xiri u dawk finanzjarji, skont ir-Regolamenti dwar l-Akkwist mill-Kunsilli Lokali u l-provvedimenti ta' l-Att dwar Kunsilli Lokali (Kap 363);

- 7.6 Id-Direttorat għall-Istrateġija u Implimentazzjoni ta' *Policy* qiegħed minn issa jeżonera ruħu mir-responsabbiltà f'każ ta' nuqqas min-naħa tal-Kunsill/i Lokali li jonoraw xi liġi msemmiha hawn fuq jew oħrajn relatati. Għaldaqstant, jekk il-Kunsill Lokali jikser xi provvediment tal-Att dwar Kunsilli Lokali (Kap 363), regolamenti finanzjarji, xi liġijiet oħra rilevanti jew xi kundizzjoni msemmiha f'din iċ-Ċirkulari, id-Direttorat jirriserva wkoll d-dritt li jirtira l-fondi kommessi;
- 7.7 Il-Kunsill Lokali huwa **obligat** li jippromovi l-attività u jindika li dan qed issir bl-appoġġ finanzjarju tas-Segretarjat Parlamentari għall-Gvern Lokali u d-Divizjoni għall-Gvern Lokali;
- 7.8 Il-promozzjoni għandha ssir kemm permezz tal-midja soċjali u kemm permezz ta' mezzi varji ta' komunikazzjoni;
- 7.9 L-attivitajiet huma suġġetti għal spezzjonijiet minn rappreżentanti tad-Direttorat għall-Istrateġija u Implimentazzjoni ta' *Policy*;
- 7.10 Spejjeż addizzjonali mhux imsemmija fl-applikazzjoni sottomessa mill-istess Kunsill/i Lokali ma jsirx rimborż fuqhom;
- 7.11 Talba għar-rimborż ta' spejjeż relatati mal-ospitalità, ikliet u festini, ma' logħob tan-nar kemm ta' l-art kif ukoll ta' l-ajru kif ukoll spejjeż relatati ma' biljetti jew tokens jew ma' għoti ta' rigali ma' jiġux aċċettati;
- 7.12 Dan il-fond mhux ħa jkun qed jiffinanzja *tribute bands* jew attivitajiet relatati ma' stabbiliment ta' rekords;
- 7.13 L-attivitajiet għandhom ikunu miftuħa għall-pubbliku mingħajr ħlas;
- 7.14 Din l-iskema ħa tkun qed tiffinanzja 85% tal-ispiża għall-attività **sa massimu ta' €15,000 (inkluża l-VAT) kull Kunsill Lokali**. Il-Kunsill/i Lokali huma obbligati li mas-somma mogħtiha lilhom jagħtu l-kontribut tagħhom ta' 15%;
- 7.15 Wara li jiġi implimentat il-programm jew l-attività proposta, il-Kunsill/i Lokali li ħa jibbenifikaw minn dan il-fond huma obbligati li jissottomettu d-dokumentazzjoni hekk kif jidher hawn taħt għal attività jew programm t'attivitajiet imwettqa sa **mhux aktar tard minn xahrejn** wara li jiġi magħluq il-programm jew issir l-attività:
- Rapport ta' dħul u hrug ta' kull attività;
 - Kopji awtentiċi tal-fatturi u l-irċevuti fiskali ta' l-ispiża **globali**;
 - Kopja tal-polza tal-assikurazzjoni;
 - Kopja tar-*Risk Assessment*;
 - L-iskeda tal-pagamenti approvata mill-Kunsill Lokali inkluż il-minuti tal-Kunsill fejn ġew approvati l-pagamenti;
 - Dokumenti relatati mal-promozzjoni u reklamar tal-attività;

- Ritratti tal-attività; u
- Dikjarazzjoni mis-Sindku u mis-Segretarju Eżekuttiv li l-ispejjeż tħallsu kollha.

Din id-dokumentazzjoni trid tkun dejjem iffirmata u inizjalata mis-Sindku u s-Segretarju Eżekuttiv. Din id-dokumentazzjoni għandha tintbagħat lil dan id-Direttorat permezz ta' imejl fuq l-indirizz elettroniku skemi.dlg@gov.mt.

7.16 Dan id-Direttorat jirriserva dritt li jitlob kwalunkwe dokument ieħor relatat mal-attività/attivitàjiet.

8. Proċedura ta' l-Applikazzjoni

- 8.1 L-applikazzjonijiet jintlaqgħu biss fuq il-formola stabbilita meħmuża ma' din iċ-Ċirkulari (Appendiċi I) u kif imsemmi aktar 'il fuq, iridu jkunu ffirmati u inizjalati mis-Sindku u s-Segretarju Eżekuttiv wara li jkunu tressqu għall-approvazzjoni tal-Kunsill;
- 8.2 L-applikazzjonijiet u d-dokumenti rilevanti għandhom jintbagħtu permezz ta' imejl fuq l-indirizz elettroniku skemi.dlg@gov.mt. **Applikazzjonijiet li jintbagħtu fuq indirizz elettroniku differenti ma jiġux ikkunsidrati.**
- 8.3 L-applikazzjonijiet għandhom jiġu sottomessi lil dan id-Direttorat sa mhux iktar tard min nhar **il-Ġimgħa, 29 ta' Mejju 2026;**
- 8.4 **Kull applikazzjoni li tasal tard u mhux kompluta skont kif indikat f'din iċ-Ċirkulari mhux se tkun ikkunsidrata;**
- 8.5 Kull sottomissjoni ħa tiġi evalwata minn Bord ta' Evalwazzjoni li ħa jinkludi professjonisti f'dan il-qasam, li jiġi maħtur mis-Segretarju Permanenti fi hdan il-Ministeru għall-Kultura, l-Artijiet u Gvern Lokali;
- 8.6 Kull Kunsill Lokali jiġi nnotifikat bid-deċiżjoni tal-Bord ta' Evalwazzjoni permezz ta' imejl ufficjali mid-Direttorat għall-Istrateġija u l-Implimentazzjoni tal-*Policy*;
- 8.7 Id-deċiżjoni meħhuda mill-Bord tal-Evalwazzjoni hija waħda finali.

Marisa Pisani (iffirmata)

Direttur (Gvern Lokali) Strateġija u Implimentazzjoni ta' *Policy*

Mehmuża: Appendiċi I: Applikazzjoni

Kopji: Ministru għall-Kultura, l-Artijiet u Gvern Lokali
Segretarju Parlamentari għall-Gvern Lokali
Segretarju Permanenti, Ministeru għall-Kultura, l-Artijiet u Gvern Lokali
Direttur Ġenerali għall-Gvern Lokali
Direttur għall-Gvern Lokali, Monitoraġġ u Sapport
Direttur, Konformità tal-Finanzi u tal-Akkwist
President, Assoċjazzjoni tal-Kunsilli Lokali
President, Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjuni